کرسی پرنماز کا جواز وعدم جواز ایک مطالعہ و تجزیبہ

تاليف:

مفتى محرجعفرملى رحماني

حسبِ ايماءوارشاد:

حضرت مولا ناحذ يفه وستانوي

ناظم تعليمات ومعتمدِ جامعه

ناشر:

جامعها سلاميها شاعت العلوم اكل كوا

شرعِ اسلامی میں معذور کی نماز کاطریقہ کیا ہے؟
 قیام وقعود کسے کہتے ہیں؟
 کرسی پر ہیٹھنے والا قاعد ہے یانہیں؟
 کرسی پر ہیٹھنے کی مورت میں ہجدہ کی صورت کیا ہوگی؟
 کرسی پر ہیٹھنے کی صورت میں ہجدہ کی صورت کیا ہوگی؟

66666

فهرست عنا ویں

•	فهرست	•
~	كلمات وقيع	•
9	مريض ومعذور كي نماز كاطريقه	•
14	قیام وقعود کسے کہتے ہیں؟	•
16	كيا كرسى پر بيٹھنے والا قاعد شار ہوگا؟	•
16	کرسی پر بیٹھ کرنماز پڑھنا جائز ہے یانہیں؟	•
۲۳	کرسی پر بیٹھنے کی صورت میں سجدہ کی صورت کیا ہوگی؟	•
79	تجزية فقاوى برجزئيه أولى	•
مهر	تجزية فقاوى برجزئية ثانيه	•
٣2	خلاصة بحث	•
۲۰+	بر. بريدو بحويز	•



كلمات وقيع

ناظم تعلیمات مولا نامحمر حذیفه حصاحب وستانوی هفظه الله

اللّٰد تعالیٰ نے انسان کواینے اختیار سے عبادت اور مجامدہ کے لیے پیدا کیا، اور مرنے کے بعداس کے اعمال اور مجاہدہ کے مطابق جنت اور جہنم کو بطورِ جزا وسزا مقدر کرے گا،لہذا انسان کے لیے سب سے بڑی کامیابی یہی ہے کہ وہ مجاہدہ ومشقت برداشت کر کے اپنی آخرت کوسنوار لے، مگرافسوس! عیش پرستی کے اِس دور میں امتِ مسلمہ جس کوخیرامت اورامتِ وسط بنایا گیا ، وہ زندگی کے اس عظیم مقصد کوفراموش کر کے اپنے لیے ہلاکت اور بربادی کوخودمول لے رہی ہے، اول تواہم ترین عبادت-نماز ہی سے غفلت کا شکار ہو چکی ،اوراب تو جو کچھ تھوڑی بہت تعدادمسجد میں آتی ہے،اس میں سے بھی کچھ بلاعذر کرسی برنماز بڑھنے لگے ہیں ، اور آ ہستہ آ ہستہ یہ رجحان بڑھتا ہی جار ہا ہے، تعجب ہے! نماز جیسی اہم عبادت میں بھی آ رام طلبی؟! حالاں کہ نماز مختصر عبادت ہے،مسلمان کواولاً تواس کا اہتمام کرنا چاہیے، اور ثانیاً اس کے فرائض ، واجبات ، آ داب اورسنن وغیرہ کی رعایت کرتے ہوئے خشوع وخضوع سے ادا کرنا جا ہیے۔ اب ان حالات میں ضرورت تھی کہ کرسی پر نماز سے متعلق کوئی محقق ومدل حکم عوام وخواص کے سامنے تفصیل کے ساتھ آئے ، کیوں کہ فقہاء معاصرین کی اس میں مختلف آراء یائی جاتی ہیں، جس کی وجہ سے فیصلہ کن بات میں تذبذب تھا، W h a t s a p p پر "مجلس الشور كي للعلماء" اور " ملتقى الفقهاء" دونوں جماعتوں میں اس پر بحث ہوئی ، تو میں نے جامعہ کے دارالا فتاء کے صدر مفتی اور استاذمحتر م مفتی محم جعفرصاحب سے درخواست کی کہ وہ اس پر قلم اٹھانے کی زحمت گوارا فرمائيں، ماشاءالله مفتی صاحب نے قلم اٹھایا اور تقریباً ایک ماہ تک اس موضوع پرلکھی گئیں تمام اردوعر ہی ابحاث اور فباویٰ کی کتابوں اور انٹرنیٹ پر گہرائی سےمطالعہاورا کثر فقہاء کی آراء کوجمع کرنے کے بعداس پرتجزید کیا، جوان شاءاللهاس معركة الآراءمسله يربحث كرنے والے كے ليمانتهائي كارآ مدثابت ہوگا، ویسے بھی الحمد للہ مفتی جعفرصا حب دامت برکاتہم کا مزاج تحقیقی ہے، جبیبا كُهُ 'الاصول والقواعدللفقه الاسلامي'' - '' ابتلائے عام اہم مسائل'' یا نچ جلدیں، ' دمحقق ومدل جدیدمسائل'' کے پڑھنے سے معلوم ہوتا ہے۔ یوری بحث کے پڑھنے سے میں جھ میں آتا ہے کہ کرسی پر نماز کی اجازت شریعت کی طرف سے بدرجهٔ مجبوری صرف اُس شخص کو ہونی جا ہیے جونہ قیام پر قدرت ر کھتا ہو، اور نہ کسی بھی طرح زمین پر بیٹھ کررکوع ہجود کے ساتھ یارکوع و بجود کے لیےاشارہ کےساتھ نمازیڑھ سکتا ہو، ورنہ کرسی پرنمازیڑھنے سے نمازنہیں ہوگی۔ ہمارے فقہاء کرام نے ہرمسکلہ پر تحقیقی کام کیا، یہاں تک کہ فقہ تقدیری کے طور

یرامکانی صورتوں کوبھی قلمبند کر کےاحکامات مرتب کیے، مگر کرسی پرنماز سے متعلق کسی نے صراحناً نہیں لکھا، کیوں کہان متقد مین ومتاخرین کے دور میں بیمتصور تک نہیں تھا کہ لوگ نماز جیسی اہم اور مختصر عبادت کی ادائیگی میں بھی بلاعذر آرام طلی اختیار کریں گے، یہاں تک کہ عمدۃ المتاخرین ، امام المحققین ،علامہ ابن عابدین شامی رحمہاللہ نے بھی کرسی یرنماز سے متعلق تعرض نہیں کیا، حالاں کہ کرسی کا تصور ہی نہیں بلکہ اس کا وجود حضرت سلیمان علیہ السلام کے دور سے چلا آر ہا ہے، بلکہاس سے بھی پہلے، لہٰذا بیمسئلہ غورطلب ہی نہیں ، ناپسندیدہ ہونا جا ہیے، خود نبی کریم ﷺ نے بھی شخت مرض کی حالت میں زمین پر بیٹھ کرنمازادا کی ،جب کہاس وقت بھی کرسی موجودتھی ،علماء کے لیے-خاص طور پرائمہ مساجد کے لیے ضروری ہے کہ وہ لوگوں کو کرسی برنماز بڑھنے سے باز رکھنے کی کوشش کریں،اور مسجد میں صاف اعلان لگادیں کہ:

کیوں کہ کرسیاں موجود ہونے کی صورت میں امت کا وہ طبقہ جومسائلِ دیدیہ ہے واقف نہیں (جس کی تعدادعصر حاضر میں بہت زیادہ ہے)، وہ کرسی پرنماز کے جواز کی مطلوبہ شرطیں نہ یائے جانے کے باوجود کرسی پر بیٹھ کرنماز پڑھتا ہے،جس کی وجہ ہےاُس کی نمازین نہیں ہوتیں، جو یقیناً ایک مسلمان کے لیے بہت بڑا خسارہ ہے، اور مساجد میں کرسیاں رکھ کر ہم اس کا ذریعہ بن رہے ہیں، مزید برآ ں کرسی رکھنے کو کا رِثواب سمجھا جار ہا ہے، جو یقیناً دینی غفلت ولا علمی کا نتیجہ ہے۔

میں سمجھتا ہوں کہ اگر اس طرح کیا جائے، تو بہت بڑی تعداد، جو وا قعتاً قیام یا ز مین پر بیٹھ کر رکوع و بجود کے ساتھ نماز پڑھنے پر قادر ہے، کرسی پر نماز پڑھنے سے.....بازآ جائیگی۔

نه حضور ﷺ نے ، نه صحابہ کرام رضوان الله عنهم اجمعین نے ، نه سلفِ صالحین میں سے کسی نے کرسی پرنماز پڑھی ہے، تو آج ہم کیوں اسے اتناعام رواج دے رہے ہیں؟!

بنده نے خود فقیہ الامت مفتی محمود الحسن صاحب گنگوہی رحمہ اللہ کوآخری عمر میں دیکھا کہ باوجود شدیدمرض اور تکلیف کے جماعت کے ساتھ زمین پر بیٹھ کرنماز ادا کرتے تھے، حالانکہ آپ اتنے کمزور اور مجبور تھے کہ مشکل سے بیس قدم چل کر مسجد میں آتے تھے، اس میں بھی بھی میں ایک مرتبہ بیٹھ جاتے تھے، جب کہ کئی لوگ دونوں جانب ہے آپ کو پکڑے ہوتے تھے،مگر پھربھی کرسی پرنماز ادانہیں کرتے تھے، یہ تھا اسلامی تعلیمات پر کما حقہ کل کرنے کا جذبہ، لہذا اس سے سبق حاصل کریں، اور بلاعذر شدید، وضرورتِ شدیدہ کرسیوں کے استعال سے مکمل اجتناب برتیں، اور بے احتیاطی کرنے والوں کو بھی روکیں۔ اللہ جمیں حق کوحق جان کر اس بے اللہ جمیں حق کوحق جان کر اس بے کی تو فیق عطافر مائے۔

اللهم أرنا الحق حقاً وارزقنا اتباعه، وأرنا الباطل باطلًا وارزقنا اجتنابه. آمین

> حذیفه وستانوی ۱۸/۵/۱۸سام



بسم (لله (لرحس (لرحيم

الحمد للدرب العالمين، والصلوة والسلام على رسوله الكريم، أما بعد! كرسى پرنمازكے جواز وعدم جوازك مسئله پرمفصل بحث كے ليے ضرورى ہے كه جم درج ذيل تمام پهلوؤل پرغوركريں:

ا- شرعِ اسلامی میں معذور کی نماز کاطریقه کیاہے؟

۲- قیام وقعود کسے کہتے ہیں؟

س- کرسی پر بیٹھنے والا قاعد ہے یانہیں؟

۴- کرسی پر بیٹھ کرنماز پڑھناجائز ہے یانہیں؟

۵- کرسی پر بیٹھنے کی صورت میں سجدہ کی صورت کیا ہوگی؟

(۱) مریض ومعذور کی نماز کا طریقه:

(۱) جو شخص ایبا معذور ہو کہ اس کے لیے قیام ممکن ہی نہ ہو، یاممکن تو ہو مگر گرجانے کا اندیشہ ہو، یا حالت اس قدر کمزور ہو جو شرعاً عذر میں داخل ہو سکتی ہو، مثلاً کوئی ایبا بیار جسے ماہر مسلم ڈاکٹر نے بیہ کہا ہو کہ کھڑے ہونے کی وجہ سے تہماری بیاری میں اضافہ ہوگا، یا صحت یا بی میں دیر ہوگی، یا کھڑے ہونے کی وجہ سے نا قابلِ برداشت درد و تکلیف ہوتی ہو،ان صور توں میں بیٹھ کرنماز پڑھنا

درست ہے۔

صاحب در مختار فرماتے ہیں:

" من تعذّر عليه القيام لمرض حقيقي وحده أن يلحقه بالقيام ضرر ، وفي البحر أراد بالتعذر – التعذّر الحقيقي بحيث قام سقط ، أو حكمي بأن خاف أي غلب على ظنه بتحريه سابقة أو إخبار طبيب مسلم حاذق زيادته أو بطأ برئه بقيامه أو دوران رأسه أو وجد لقيامه ألمًا شديدًا صلى قاعدًا ". (الدر مع الشامية : ٥٢٥/٢)

(۲)اگرغیر معمولی در دو تکلیف نه هوبلکه با کااور قابلِ برداشت هوتو شرعاً به عذر نهیں اور بیٹھ کرنمازیڑ ھنادرست نہیں۔

" وإن لم يكن كذلك (أي بما ذكر) ولكن يلحقه نوع مشقة لا يجوز ترك القيام ". (تاتارخانيه: ٢٢٤/٢)

(۳) جو شخص قیام پر قادر نہیں لیکن زمین پر بیٹے کر رکوع سجدہ کے ساتھ نماز ادا کرسکتا ہے، تووہ زمین پر بیٹے کر رکوع و سجدہ کے ساتھ نماز کا مکلّف و پابند ہے، اس کے علاوہ کسی اور صورت میں اس کی نماز درست نہیں۔

" وإن عجز عن القيام وقدر على القعود فإنه يصلي المكتوبة قاعدًا بركوع وسجود ولا يجزيه غير ذلك ، فإذا عجز عن القيام يصلي قاعدًا بركوع وسجود ". (تاتارخانيه: ١/٢٢٢)

(۴) اگرکوئی شخص بیٹھ کررکوع و سجدہ کے ساتھ نماز پر قادر نہیں تو وہ بیٹھ کراشارہ سے نماز پڑھنے کا مکلّف و پابند ہے، اور بیٹخص اپنے سجدہ کے اشارہ کورکوع سے زیادہ بست کرے، اور بیٹھنے میں بیضروری نہیں کہ تشہد کی حالت میں بیٹھے، بلکہ جس ہیئت پر بھی، خواہ اس حالت میں ہوجس حالت میں عورت بیٹھتی ہی، یا آلتی پالتی مارکر ہو۔ بیٹھ سکتا ہے۔
پالتی مارکر ہو۔ بیٹھ سکتا ہے۔

www.besturdubooks.wordpress.com

" من تعذّر عليه القيام لمرض أو خاف زيادته أو وجد لقيامه ألمًا شديدًا صلى قاعدًا كيف شاء ". (الدر المختار مع الشامية : ٥٢٢/٢ ، الفتاوى الهندية : ١٣٦/١)

" فإن عجز عن الركوع والسجود يصلي قاعدًا بالإيماء ، ويجعل السجود أخفض من الركوع ". (بدائع الصنائع: ٢٨٣/١)

(۵) اگر کوئی شخص خود سیدها بیٹھنے پر قادر نہیں مگر گھر پڑوسی یا کسی فردیا اجنبی شخص یا تکیہ یا کسی اور چیز کا سہارا لگا کر بیٹھنے پر قادر ہے، تو اس پر فرض ہے کہ اس کے سہارے بیٹھ کرنماز پڑھنا جائز نہیں ہے۔
سہارے بیٹھ کرنماز پڑھے، اس کے لیے لیٹ کرنماز پڑھنا جائز نہیں ہے۔
(عمدة الفقہ: ۲۰۳/۲)

" وإذا لم يقدر على القعود مستويًا وقدر متكيًا أو مستندًا إلى حائط أو إنسان يجب أن يصلي متكيًا أو مستندًا . كذا في الذخيرة " .

(الدر المختار مع الشامية : ۵۲۲/۲ ، الفتاوى الهندية : ۱۳۲/۱) (۲) اگر کوئی شخص کسی طرح بھی بیٹھنے پر قادر نہیں تو لیٹے لیٹے اشارہ سے نماز

پڑھتار*ہے*۔

" فإن عجز عن القعود مستلقيًا ويؤمى إيماء لأن السقوط لمكان العذر بقدر العذر والأصل فيه قوله تعالى : ﴿فاذكروا الله قيامًا وقعودًا وعلى جنوبكم " . قيل المراد من الذكر المأمور به في الآية هو الصلاة أي صلوا ونزلت الآية رخصة صلاة المريض أنه يصلي قائمًا إن استطاع وإلا فقاعدًا وإلا مضطجعًا ، كذا روي عن ابن مسعود وابن عمر وجابر رضي الله عنهم .

(بدائع الصنائع: ۱۸۴/۲)

لیٹ کرنماز پڑھنے کی صورت یہ ہے کہ چت لیعنی کمر پر لیٹے اور اپنے دونوں پاؤں قبلہ کی طرف کو پھیلائے (ہمارے ملک میں چوں کہ قبلہ مغرب کی طرف www.besturdubooks.wordpress.com ہے اس لیے اس کا سرمشرق کی طرف اور پاؤں مغرب کی طرف ہوں گے اور اشارہ سے رکوع و بجود کرے الیکن اگر کچھ طاقت ہے تو دونوں گھٹنوں کو کھڑا کر لے اور پاؤں قبلہ کی طرف نہ بھیلائے ، کیوں کہ بلاضرورت یفعل مکر وہ تنزیمی ہے ، اور چاہیے کہ اس کے سرکے پنچا لیک تکیہ رکھدیں تا کہ وہ بیٹھنے والے کے مشابہ ہوجائے اور منہ قبلہ کی طرف ہوجائے آسان کی طرف نہ رہے ، اور رکوع و بجود کے اشارہ بھی اچھی طرح کر سکے ، کیوں کہ بالکل چت لیٹنا تندرست کو بھی اشارہ سے روکتا ہے ، تو پھر مریض کو تو اور بھی مشکل ہے ، اگر چت نہ لیٹے بلکہ دائیں یا بائیں کروٹ پر لیٹے اور منہ قبلہ کی طرف کو کر کے اشارہ سے نماز پڑھے تو جائز بائیں کروٹ پر ایکن وفتول ہے ، اور دائیں کروٹ لیٹے کو بائیں کروٹ پر فضیلت ہے اور جائز دونوں طرح ہے ، اور دائیں کروٹ لیٹنے کو بائیں کروٹ پر فضیلت ہے اور جائز دونوں طرح ہے ۔ (عمۃ الفقہ :۲۰۵۲)

"وإن تعذر القعود ولو حكمًا أوما مستلقيًا على ظهره ورجلاه نحو القبلة غير أنه ينصب ركبتيه لكراهة مد الرجل إلى القبلة ويرفع رأسه يسيرًا ليصير وجهه إليها أو على جنبه الأيمن أو الأيسر ووجهه إليها والأول أفضل على المعتمد". الدر المختار . وفي الشامية : قوله : (ويرفع رأسه يسيرًا) أي يجعل وسادة تحت رأسه لأن حقيقة الاستلقاء تمنع الأصحاء عن الإيماء فكيف بالمرضى . بحر . قوله : (والأول أفضل) لأن المستلقي يقع إيماء ه إلى القبلة والمضطجع يقع منحرفًا عنها . بحر . قوله : (على المعتمد) مقابله ما في القنية من أن الأظهر وهو أنه لا يجوز الاضطجاع على الجنب للقادر على الاستلقاء قال في النهر وهو شاذ وقال في البحر : وهذا الأظهر خفى والأظهر الجواز اهـ . وكذا ما روي عن الإمام من أن الأفضل أن يصلي على شقه الأيمن وبه قالت الأئمة الثلاثة ورجحه الإمام من أن الأفضل أن يصلي على شقه الأيمن وبه قالت الأئمة الثلاثة ورجحه www.besturdubooks.wordpress.com

في الحلية لما ظهر له من قوة دليله مع اعترافه بأن الاستلقاء هو ما في مشاهير الكتب والمشهور من الروايات ". (الدر المختار مع الشامية : ٩/٢)

(۲) قیام وقعود کسے کھتے ھیں؟

تمام فقہاء کرام کااس پراتفاق ہے کہ نماز میں مطلوب قیام کی حقیقت ہے کہ آدمی سیدھا کھڑا ہو- رکوع سے کم - اتنا جھکنا کہ دونوں ہاتھ گھٹنوں تک نہ پہنچ پائیں، قیام کے لیے مصر نہیں ہے۔

" اتفق الفقهاء على أن القيام المطلوب شرعًا في الصلاة هو الانتصاب معتدلا ولا يضر الانحناء القليل الذي لا يجعله أقرب إلى أقل الركوع بحيث لو مدّ يديه لا ينال من ركبته". (الموسوعة الفقهية : ١٠٤/٣٣٠)

''قعود'' قعد کامصدر ہے، قعدہ کامفہوم ہیہ کہ ایک انسان کھڑا تھا پھروہ زمین پر بیٹھ گیا۔

" القعدة لغة: مقدار ما أخذه القاعد من المكان. واصطلاحًا: هي القعدة في الصلاة لأجل التشهد والقعود فيه لبث الصلاة لأجل التشهد والقعود فيه لبث بخلاف الجلوس، ولهذا يقال قواعد البيت ولا يقال جوالسه ويقال جليس الملك ولا يقال قعيد الملك".

(قواعد الفقه: ص/۲۳۲ ، التعريفات الفقهية: ص/۲ ۱ ا

علامه كاساني رحمه الله نے قعدہ كى حقيقت يوں بيان فرمائى ہے:

''اوپر والے دھڑ کوسیدھار کھنا اور نیچے والے دھڑ کوموڑ کرسُرین زمین پرر کھ کر اور ٹکا کربیٹھنا قعدہ ہے''۔

" ولو تبدل الانتصاب في النصف الأسفل بما يضاده وهو انضمام الرجلين www.besturdubooks.wordpress.com وإلصاق الالية بالأرض يسمى قعودًا فكان القعود اسمًا لمعنيين مختلفين في مختلفين و مختلفين و مختلفين و مختلفين وهما الانتصاب في النصف الأعلى والانضمام والاستقرار على الأرض في النصف الأسفل ". (بدائع الصنائع: ١٣٣/١ ، فصل شرائط أركان الصلاة)

(۲) کیا کرسی پر بیٹھنے والا قاعد شمار ہوگا؟

کرسی پر بیٹھنے والے شخص پر قعدہ مذکورہ تعریف صادق نہیں آتی، اور نہ قر آن وحدیث اور آثارِ صحابہ سے یہ پتہ چلتا ہے کہ کرسی پر بیٹھنے والا زمین پر بیٹھنے والے کی مانند ہے۔

(٤)کرسی پر بیٹھ کر نماز پڑھنا جائز ھے یا نھیں؟

خلاصه فتوى دارالعلوم ديوبند:

'' جوشخص قیام پر قادر نه ہولیکن کسی بھی ہیئت پر زمین پر بیٹھ کررکوع وسجدہ کے ساتھ نمازادا کر نا ساتھ نمازادا کر نا صحردی ہے۔ تواس کوز مین ہی پر بیٹھ کررکوع وسجدہ کے ساتھ نمازادا کرنا جائز نہیں ، نماز نہیں ، نماز نہیں ہوگئ'۔

اگر قیام پر قدرت ہے، کیکن گھٹے کمر میں شدید تکلیف کی وجہ سے بحدہ کرنا طاقت سے باہر ہو، یا وہ شخص جوز مین پر بیٹھنے پر قادر ہے، مگر رکوع و سجدہ پر قدرت نہیں رکھتا، تو یہ حضرات زمین پر بیٹھ کرنماز ادا کریں، کرسیوں کو استعال کرنا کراہت سے خالی نہیں، البتہ اگر زمین پر کسی بھی ہیئت میں بیٹھنا و شوار ہو تب کرسی پرنماز ادا کی جاسکتی ہے، ۔ (ماہنامہ دارالعلوم دیو بند، جلد ۹۵، شارہ:۲۰،رجب ۱۳۳۲ھ جون ۲۰۱۱ء)

<u>فتاوي دارالعلوم زكريا (افريقه):</u>

فقاوی دارالعلوم زکریامین''کری پر بیٹھ کرنماز پڑھنے کا حکم'' سے متعلق یہ جواب درج ہے:

''جب تک قیام پرقدرت ہو بیٹھ کرنماز پڑھنا جائز نہیں ،اور سجدہ پرقدرت نہ ہوں اور جدہ پرقدرت نہیں اور جدہ پروتو بیٹھ کرنماز پڑھنا جائز ہے ، جو حضرات قیام و سجدہ پرقدرت نہیں رکھتے ہیں ان کو اول حکم بیٹھ کرنماز پڑھنا درست نہیں ،اگر قیام پر قدرت ہواور سجدہ پرقدرت نہ ہوتو قیام ساقط ہوجا تا ہے ،اس کا مطلب نہیں کہ کرسی پرنماز پڑھنا جائز ہوجا تا ہے ، بلکہ قیام اس وجہ سے ساقط ہوتا کہ ۔ اصل مقصود نماز میں سجدہ ہے اور قیام ورکوع اس کے لیے وسیلہ ہے ، اور اسی وجہ سے باور اسی وجہ سے اور اسی وجہ سے اور اسی وجہ سے اور اسی وجہ سے اور اسی وجہ سے باور تی مقود مثابہ بالسجود ہے بیٹھ کرنماز پڑھنا افضل ہے ہجدہ کے سقوط کے وقت ۔ کیوں کہ قعود مثابہ بالسجود ہے اور اقرب الی الارض ہے ،حتی الا مکان حصولِ مقصود کی طرف اشارہ ہے ،اس وجہ سے اور اقرب الی الارض ہے ، اور کرسی پرنماز پڑھنے میں یہ افضل ہے ،اور کرسی پرنماز پڑھنا فضل ہے ،اور کرسی پرنماز پڑھنے میں یہ افضلیت حاصل نہیں ہوتی ''۔ بیٹھ کرنماز پڑھنا افضل ہے ،اور کرسی پرنماز پڑھنے میں یہ افضلیت حاصل نہیں ہوتی ''۔

<u>احسن الفتاوی</u> میں مٰدکور ہے: (کرسی پر بیٹھ کرنماز پڑھنا)

''' بعض لوگ کرسی پر بیٹھ کر سجدہ کے بجائے اشارہ سے نماز پڑھتے ہیں ،اگر زمین پر بیٹھ کر سجدہ کی قدرت ہوتو کرسی پراشارہ سے نماز نہیں ہوگی''۔فقط واللّٰہ اعلم (مقبس ازاحس الفتاویٰ:۱/۴) فآوی بینات میں'' گاڑی اور کری پر بیٹھ کرنماز پڑھنے کا حکم'' کے عنوان کے تحت رکورہے:

''قیام پر قدرت نہ ہونے کی صورت میں مریض کے لیے بنائی گئی گاڑی میں نماز پڑھنا جائز ہے، بشرطیکہ رکوع وسجدہ پر قدرت نہ ہو،اگر قیام پر قدرت نہیں مگر رکوع سجدہ کرنا فرض ہے، ایسی صورت میں مذکورہ گاڑی میں سامنے ٹیبل وغیرہ رکھ کر سجدہ ادا ہوسکتا ہو، تو اس میں نماز جائز ہے، ورنہیں'۔ (۲۸۹/۲)

اس فتوے کی تصویب تصحیح کے بعد شیخ الاسلام مفتی محمد تقی عثانی دامت برکاتهم العالية اس کا خلاصه يوں رقم فرماتے ہيں که:

" کرسی براور مریض کی نماز کے احکام" (مؤلفہ مفتی محمد رضوان) میں کرسی پر نماز کے سلسلے میں تحریراس طرح ہے:

'' کرسی پر بیٹھ کرنماز پڑھنا سنت کے قریب اور سلفِ صالحین کے طریقہ کے مطابق نہیں''(نیز)نماز کی جتنی بھی حالتیں ہیں لینی قیام، رکوع، بجود، قعدہ – www. besturdubooks wordpress.com

کرسی پر بیٹھناان ندکورہ حالتوں میں سے کسی بھی مسنون حالت میں داخل نہیں، اس لیے کرسی پر بیٹھ کرنماز پڑھنا نماز کی مسنون ومشروع حالتوں سے مختلف ہونے کی وجہ سے ناپبندیدہ اور غیرمشروع عمل ہے'۔

(مقتبس:ص/١٣٠٠، كرى پرنماز پڑھنے كامروجه طريقة پسنديده نہيں)

''اگرکوئی شخص قیام، رکوع اور سجدہ نتیوں ارکان پر قادر ہے، فقط گھٹنوں میں درد وغیرہ کی وجہ سے وہ زمین پردوزانو، چارزانو -خواتین کے بیٹھنے کی طرح -غرضیکہ کسی بھی طرح مسنون وغیر مسنون قعدہ کرنے پر قادر نہیں، تواس کے لیے کرسی پر نماز پڑھنااس طریقے سے جائز ہے کہ قیام کی حالت میں با قاعدہ کھڑا ہو، قیام سے فارغ ہو کر کمر جھکا کررکوع کرے اور سجدہ کے لیے وہی طریقہ اختیار کرے جواویر گزر چکا'۔ (حوالہ بلائی/۳۵)

جماعت العلماء تامل نا ڈوکا متفقہ فیصلہ:

۲۰ صفر المظفر ۱۳۳۲ اصمطابق ۲۵ جنوری ۲۰۱۱ وکشهر "مدورائے" میں تامل ناڈو کے تقریباً تین سو بچاس علماء کے درمیان روز بروز مساجد میں کرسیوں کی کثرت پر بحث ومباحثہ ہوا، معذورین وغیر معذورین کے حالات کا جائز لیا گیا، سدًّ اللذریعة متفقه طوریریه فیصله کیا گیا:

'' کرسیوں پر بیٹھ کرنماز پڑھنا قطعاً جائز نہیں ہے،معذور حضرات زمین پر ہی بیٹھ کرنماز پڑھیں، گھٹنوں میں زیادہ ہی درد ہوتو پاؤں کو قبلہ کی طرف پھیلالیں، جبیبا کہ الدر المختار میں ہے، قابلِ غور بات بیہ کہ مجلس میں موجود تمام علاء نے

مندرجه بالافيصله يركمل اتفاق كيا" ـ

(شعبهٔ افتاء جماعت العلماء تامل نا دُوكا شالَع كرده بمفلث'' كرسيوں پر بيٹھ كرنماز پڑھنا.....)

<u>'' كرسى برنماز كى فقهي شخفيق''</u> نامى مضمون مين مفتى شعيب الله خان صاحب

کی تحریرے اقتباس پیش خدمت ہے:

محور اول: بلاعذركرى يرنمازناجائزے:

'' کرسی پر بلاعذرنماز کے تکم کے بارے میں عرض ہے کہ بلاعذر معقول کرسی پر بیٹھ کرنماز پڑھنانا جائز ہے'۔

"بلاعذر کرسی پر بیشه کرنماز پڑھنانا جائز ہے، اوراس طرح نماز پڑھنے والوں کی نماز بالکل بھی نہیں ہوتی ، اوراس طرح پڑھی ہوئی نمازیں ان کے ذمہ ملی حالہ باقی رہتی ہیں'۔ (مقبس از ماہنامہ دار العلوم دیوبند ، جلد: ۹۱، شارہ : ۱۰۱۱، ذی الحجہ ۱۳۳۳ھ محرم ۱۳۳۲ھ مطابق اکتوبر، نومبر ۲۰۱۱ء)

محور دوم: عذرِ معقول کی وجہ سے کرسی پرنماز جائز ہے:

محور دوم میں مفتی موصوف نے بہت سی معقول اعذار والی صورتوں کو بیان کرنے کے بعد فرمایا:

''اس قتم کے اصحابِ اعذار کوکرسی پرنماز کی اجازت ہونی چاہیے، کیوں کہ اوپر خود فقہاء کے کلام میں پیضابطہ ہم نے پڑھ لیا ہے کہ: طاعت بقدر طاقت ہوا کرتی ہو کرفقہاء کے کلام میں پیضابطہ ہم نے پڑھ لیا ہے کہ: طاعت بقدر طاقت ہوا کرتی ہوئے بیٹھ نا بڑا ہے۔ جب اس قتم کے اعذار میں نیچے بیٹھ کر نماز کی طاقت نہیں یا نیچے بیٹھ نا بڑا مشکل ہے، تو کرسی پر پڑھنے کی اجازت ایک معقول بات بھی ہے، اور اصول فقیہ کی روشنی میں شرعی بات بھی ہے۔ کی دوشتی میں شرعی بات بھی ہے۔ کی دوشتی میں شرعی بات بھی ہے۔

لیکن اس جگہ وہی دوباتیں ذہن شین ہونی چاہییں: ایک تو یہ کہ عذر موجود ہو، بلا عذر کرسی پر نماز پڑھنا گناہ بھی ہے اور اس کی وجہ سے نماز ہوتی بھی نہیں، اور دوسری بات یہ کہ معمولی اور چھوٹا موٹا عذر نہیں؛ بلکہ معقول وشرعاً معتبر عذر ہو، جس کا خلاصہ یہ ہے کہ زمین پر بیٹھ کر نماز پڑھنے کی یا تو سکت وطاقت ہی نہ ہو، یا طاقت تو ہو، مگر اس سے نا قابلِ برداشت تکلیف ودر دہوتا ہو، یاز مین پر بیٹھنے سے طاقت تو ہو، مگر اس سے نا قابلِ برداشت تکلیف ودر دہوتا ہو، یاز مین پر بیٹھنے سے بیاری و تکلیف کے بڑھ جانے کا اندیشہ ہو، اس صورت میں کرسی پر نماز کی اجازت ہے'۔ (حوالہ بلا)

''زبرۃ الفتاویٰ''میں ہے:

''سوال: جوشخص تکایف کی وجہ سے کھڑے رہ کرنماز نہ پڑھ سکتا ہو،ایسے تخص کے لیے زمین پر بیٹھنے کے بجائے کرسی پر بیٹھ کرنماز پڑھنا جائز ہے یا نہیں؟ یا ایسے تخص کے لیے زمین پر بیٹھ کرنماز پڑھنا ضروری ہے؟

جواب: حامداومصلیاً: جو شخص زمین پر بیٹھ کرنماز پڑھ سکتا ہواس کے لیے کرسی پر بیٹھ کر پاؤں لٹکا کریا پاؤں زمین پرر کھ کرنماز پڑھنا جائز ہے،اوراس کے لیے زمین پر بیٹھ کرنماز پڑھناافضل ہے۔

رین پر پیھے سرنمار پڑھنا ہی ہے۔ اگر زمین پر بیٹھ کرنماز پڑھ سکنے والاشخص کرسی پراس طرح بیٹھے کہ پاؤں لگکے ہوئے نہ رہے، بلکہ کرسی پر بطریقۂ قعدہ یا چار زانو پا وَں اٹھا کر بیٹھے اور رکوع سجدہ کرے تو نماز جائز ہوگی ،لیکن اس صورت میں اس طرح کرسی پر بیٹھ کرنماز پڑھنا گناہ سے خالی نہیں ،لہٰ ذاالیشے خص کوز مین پر بیٹھ کرنماز پڑھنا چاہیے۔ جو شخص گھٹنے یا کمر کے درد کی وجہ سے یا کسی اور تکلیف کی بناپر نماز پڑھنے کے لیے زمین پر نہ بیٹے سکتا ہوتواس شخص کے لیے کرسی پر نماز پڑھنا جائز ہے، لیکن کرسی پر پاؤں لڑکا کرنہ بیٹے بلکہ قعدہ کی ہیئت میں یا چار زانو بیٹے نا چاہیے، البتہ اگر پاؤں اٹھا کر بصورتِ قعدہ یا چارزانو کرسی پر نہ بیٹے سکتا ہو، توالی مجبوری کی حالت میں پاؤں لڑکا کر کرسی پر بیٹے بیٹے نماز پڑھ سکتا ہے، ۔ [کفایت المفتی: ۱/۳۷ ماسن

· 'کتاب المسائل' میں ہے:

"جو خص کسی وجہ سے سجدہ کرنے پر قادر نہ ہواس سے بھی نماز میں قیام کا فریضہ ساقط ہے، اس کے لیے بیٹھ کر اشارہ سے نماز پڑھنا افضل ہے، اگر کھڑے کھڑے اشارہ سے نماز پڑھے گا تو خلاف اولی ہوگا۔ (نیز اس کے لیے کرسی یا اسٹول پر بیٹھ کراشارہ سے نماز پڑھنے کی بھی گنجائش ہے)"۔ (۱/۵۲۸ نمازمریش) اورایک جگہ یوں مذکور ہے:

''اگرکوئی شخص کھڑاتو ہوسکتا ہو گراپی بیاری یاضعف کی وجہ سے رکوع اور سجدہ نہ کرسکتا ہو، تو اس پر کھڑے ہوکر نماز پڑھنا لازم نہیں؛ بلکہ بیٹھ کر نماز پڑھے اور رکوع اور سجدہ کے لیے اشارہ کر ہے، یہی افضل ہے۔(ابیاشخص کرسی یا اسٹول بربیٹھ کربھی رکوع اور سجدہ کا اشارہ کرسکتا ہے)''۔ (۱/۸۴۰، نمازمریض)

عرب علاء میں شیخ خاشع حقی العلوانی فرماتے ہیں:

'' قیام، رکوع اور بجود پر قدرت ہونے کی صورت میں شریعت نے ہمیں اس کے ساتھ نماز پڑھنے کا حکم فرمایا، پس اگر کوئی شخص قیام پر قادر نہیں تو وہ بیڑھ کر رکوع و بجود کے ساتھ نماز پڑھنے کا حکاف و پابند ہے، اورا گربیٹھ کررکوع بجود یا اشارہ کے ساتھ نماز پر قادر نہیں، تو وہ پہلو کے بل لیٹ کر نماز پڑھنے کا پابند ہے، اور بیتیوں مطریقے حدیث پاک سے ثابت ومنصوص ہیں، کرسی پر نماز پڑھنا دین میں بدعتِ ظاہرہ اور شریعت کے بتلائے ہوئے طریقہ کے مقابل ایک نیا طریقہ ہوئے میں بھی طرح قابلِ قبول نہیں'۔

شخ احمد الحجى الكردى فرماتے ہيں:

- (۱) '' اگر کوئی شخص قیام ، رکوع اور بجودعلی الارض پر قادر ہے، تو اس کے لیے فرض یانفل نماز کرسی پر پڑھنے کی اجازت نہیں ہے''۔
- ' '' جو شخص قیام سے عاجز ہے، کین زمین پر بیٹھنے اور سجدہ علی الارض پر قادر ہے، تو اس پر زمین پر بیٹھ کرنماز پڑھنا اور زمین پر سجود کا ادا کرنا فرض ونفل میں لازم ہے،اگراس صورت میں وہ کرسی پرنماز پڑھے تو اس کی نماز مقبول نہ ہوگی'۔ (۳) ''اگر کوئی شخص ہجود علی الارض پر قادر نہیں (قیام ورکوع پر قادر ہویا نہ ہو)

ر ۱) اسروی کی بودی الار کی پر فادر بین و کیام وروس پر فادر ہو یائے ہو) تو اس کے لیے کرسی پرنماز پڑھنا جائز ہے، وہ اس صورتِ ثالثہ میں حدیث کے الفاظ''فعلی جب'' سے استدلال کرتے ہیں، جس کامفہوم بیہ ہے کہ جب لیٹ کر نماز پڑھنے کی اجازت ہے تو کرسی پر بیٹھ کر بدرجہ ٔ اولی اجازت ہونی چاہیے'۔

شخ احرعبدالعزيز الحداد:

شخ حدادآپ کے اس ارشاد: "صل قائمًا ، فإن لم تستطع فقاعدًا ، فإن لم تستطع فقاعدًا ، فإن لم تستطع فعلی جنب" کو بنیاد بنا کرفر ماتے ہیں کہ آپ کے قیام کو اسی صورت میں معاف فر مایا جب اس کی استطاعت نہ ہو، نیز آپ کا ارشاد: "صلوا کما رأیتمونی اصلی" سے استشہاد کرتے ہوئے فر ماتے ہیں کہ آپ کے فرض نماز کھڑے ہوکر ہی ادا فر ماتے تھے، سوائے مرض الموت کے معلوم ہوا کہ قیام نماز کھڑے ہوکر ہی ادا فر ماتے تھے، سوائے مرض الموت کے معلوم ہوا کہ قیام نماز کے ارکان میں سے ہے، تو اگر کوئی شخص قیام پر قادر ہے، اس کے باوجود قیام نہیں کرتا تو اس کی نماز ہی شیحے نہیں، کیوں کہ بینماز آپ کے قول وفعل کے خالف ہے۔

البتة اگرکوئی شخص قیام سے عاجز ہوتو وہ معذور ہے، اوراس کے لیے زمین پر بیٹھ کرنماز پڑھنا درست ہے، اگر وہ اس پر قادر نہیں تو چت لیٹ کریا پہلو کے بل لیٹ کرنماز ادا کرسکتا ہے، نماز چوں کہ بند ہے اور اس کے رب کے درمیان ایک صلہ ہے، عبودیت کا راز ہے، تواسے بغیر کسی تساہل و تکاسل کے اسی طریقہ پرا دا کرنا چاہیے، جس طریقہ پر وہ فرض ہوئی، رہی نفل تو اسے قیام پر قدرت کے باوجود بیٹھ کر ادا کرنے کی گنجائش ہے، البتہ بیٹھ کر پڑھنے والا نصف اجر کا مستحق بوگ ، جس کر ادا کرنا ہے۔ البتہ بیٹھ کر بڑھنے والا نصف اجر کا مستحق ہوگا، جیسا کہ آپ کے اس ارشاد سے ثابت ہوتا ہے:

" من صلى قائمًا فهو أفضل ، ومن صلى قاعدًا فله نصف أجر ، ومن صلى نائمًا أي راقدًا مستلقيًا أو على جنب فله نصف أجر القاعد".

شیخ نے اس تحریر کے اخیر میں بیفر مایا کہ اگر امام اس قدر کمبی قر اُت کرتا ہے کہ مصلی اتنی دیر قیام کی سکت نہیں رکھتا تو پہلے تو امام کو فہمائش کرے، کہ وہ اس قدر طویل قر اُت سے باز آئے ،لیکن اگر وہ باز نہیں آتا تو جس قدر قیام کا تحل ہو قیام کرے، اور عاجز آنے کی صورت میں کرسی یا زمین پر بیٹھ جائے، مگر ان دونوں صورتوں میں اپنی استطاعت کے مطابق وہ رکوع و بچود کا مکلّف ہے۔

فينخ محرسعيدرمضان البوطي فرماتے ہيں:

''کرسی پرنماز کے جواز کا دار و مدار ماہر، حاذق و معتمد طبیب کے قول پر ہے، اگر وہ مریض کوز مین پر گھٹے موڑ کر بیٹھنے سے منع کرتا ہے، تو کرسی پراس کی نماز تمام مذاہب کے مطابق درست ہے، اور اگر وہ اسے سی سبب قیام سے منع کر دے، مگر زمین پر بیٹھ کر رکوع و بچود کے ساتھ یا اشارہ کے ساتھ نماز سے منع نہ کرے، تو اس پراسی حالت میں نماز پڑھنا واجب ہے، کرسی پراس کی نماز درست نہیں'۔ پراسی حالت میں نماز پڑھنا واجب ہے، کرسی پراس کی نماز درست نہیں'۔

(٥) کرسی پر بیٹھنے کی صورت میںسجدہ کی صورت کیا ھوگی؟

خلاصة فتوى دارالعلوم ديوبند:

'' کرسی استعال کرنے کی صورت میں بھی عام سادہ کرسی پر نماز ادا کی جائے، ٹیبل والی کرسی پرنماز ادا کرنے سے احتر از کیا جائے''۔

زمین یا کرسی پرنمازادا کرنے سے متعلق دوامر قابلِ لحاظ ہیں:

(۱) کرسی پراشارہ کرنے کی صورت میں بعض لوگ رکوع میں ہاتھ کوران پر رکھتے ہیں اور سجدہ کی حالت میں فضا میں معلق رکھ کراشارہ سے سجدہ کرتے ہیں، ایسا کرنا ثابت نہیں،رکوع وسجدہ دونوں میں ہاتھ کوران پررکھنا چاہیے۔

(۲) معذوری کی حالت میں زمین پر بیٹھ کررکوع و مجدہ کے ساتھ نمازادا کرنے کی صورت میں رکوع میں سرین کا زمین سے اٹھنا ضروری نہیں، بلکہ پیشانی کا گھٹنے کے مقابل ہونا ضروری ہے، جیسا کہ'' امدادالاحکام'' میں ہے:'' بحالتِ جلوس رکوع کرتے ہوئے صرف اتنا ضروری ہے کہ پیشانی کو گھٹنے کے مقابل کردیا جائے، اس سے زیادہ جھکنے کی ضرورت نہیں، نہ سرین اٹھانے کی ضرورت ہے۔ المدادالاحکام: المحام: المحام

اب کرسیوں پر نماز اداکر نے والے حضرات اپنے احوال پرغور فرمائیں کہ۔کیا واقعتاً وہ اس درجہ معذور ہیں کہ شرعاً ان کے لیے کرسی پر نماز اداکر نا جائز ہو،اگروہ اس درجہ معذور نہیں تو پھر کرسیوں پر نماز پڑھنے سے احتر از کریں، تا کہ مساجد میں بے ضرورت کرسیوں کی کثرت نہ ہو، بوقتِ ضرورت کرسی اختیار کرنے کی صورت میں ٹیبل والی کرسی اختیار نہ کی جائے''۔

(ما بهنامه دارالعلوم دیوبند، جلد۹۵، شاره:۲، رجب۱۳۳۲ ه مطابق جون ۲۰۱۱)

''احسن الفتاويٰ''میں ہے:

''اگرایک کرسی پربیٹھ کر دوسری کرسی پرسجدہ کیا تو نماز صحیح ہوجائے گی، بشرطیکہ سجدہ کے وقت گھٹے بھی کرسی پرر کھے، مع ہذاا بیا کرنا گناہ ہے، زمین پربیٹھ کرنماز

ادا کرنا چاہیے، اورا گر بوقت سجدہ گھٹے کرسی پر ندر کھے تو یہ نماز واجب الاعادہ ہے، معلوم ہوا کہ بعض لوگ کرسی پر بیٹھ کر سجدہ کی بجائے اشارہ سے نماز پڑھتے ہیں، اگرز مین پر بیٹھ کر سجدہ کی قدرت ہوتو کرسی پراشارہ سے نماز نہ ہوگی'۔ فقط واللہ تعالیٰ اعلم (۱/۴۸)

(روال کا ماحسل حب زیل ہے:) میں ہے: (سوال کا ماحسل حسب ذیل ہے:)

'' سوال: پیٹ میں بے چینی سی معلوم ہوتی ہے اور زمین پر نماز پڑھنا بہت دشوار معلوم ہور ہاہے، تو کیا کرسی پر بیٹھ کرسا منے ٹیبل پر سجدہ کرنا جائز ہے یانہیں؟''

البواب: کری پر پاؤں نیچاٹکا کر بیٹھنا اورٹیبل پرسجدہ کے لیے سر جھکانا جائز نہیں، الا اس صورت میں کہ زمین پر بیٹھنا اور زمین پرسجدہ کرنا طاقت سے باہر ہوجائے، زمین پر بیٹھ کرکسی اونچی چیز پر جو زمین سے ایک بالشت سے زیادہ اونچی نہ ہوسجدہ کرلیا جائے، توعذر کی حالت میں جائز ہے'۔

(۳۲۲/۳، ط: دارالاشاعت)

'' فقاوی دارالعلوم زکریا'' میں ہے: (میزسامنے رکھ کرسجدہ کرنے کا حکم) '' **سوال**: جو شخص معذور ہو کرسی پرنماز پڑھتا ہے،اگروہ سامنے میز رکھ کراس پرسجدہ کرے تو کیا حکم ہے؟

البواب: جو تحض ایسام ریض یا معذور ہو کہ بیٹھنا بھی مشکل ہے، اور کرسی پر نماز پڑھتا ہے تو میز وغیرہ پر سجدہ کرے تو درست ہے، لیکن سامنے تختہ رکھنا ضروری نہیں ہے، سجدہ کے لیے اشارہ کافی ہے، اور میز پر سجدہ کرے، وہ بھی اشارہ میں شار ہوتا ہے'۔ (۲۸۹/۲ ، کتاب الصلاة)

اورایک جگه یول مذکورہے:

"معذوراً دی جب کری پرنماز پڑھتا ہوتو سامنے میزر کھنا ضروری نہیں ہے، وجہ یہ ہے کہ سجدہ کے تحقق کے لیے پیشانی ، دونوں ہاتھوں میں سے ایک ، دونوں کھٹنوں میں سے ایک انگلیوں میں سے ایک انگلیوں میں سے ایک انگلیوں میں سے ایک انگلیوں میں میے ایک انگلیوں میں میے ایک انگلیوں میں میے ایک انگلیوں میں میز پر کھنا ضروری ہے، اگر چہ تھوڑی دیر کے لیے ہو، اس کے بغیر سجدہ محقق نہ ہوگا ، اور کرسی میز پر سجدہ کرنے میں یہ چیزین نہیں ہوسکتی ، الہذا معذور آدمی رکوع سجدہ اشارہ سے کرے ، میزرکھنا ضروری نہیں ہے "۔ (۲۰/۲)

" فناوی بینات میں مذکور دارالعلوم کراچی کے ایک فتو ہے کی تصویب کے بعد شخ الاسلام حضرت مولا نامفتی محمد تقی عثانی دامت برکاتهم فرماتے ہیں:

"جب قیام پر قدرت نه ہوتو زمین پر بیٹھ کر بھی نماز جائز ہے اور گاڑی پر بیٹھ کر بھی ، کیکن دونوں صورتوں میں اگر سجد ہے پر قدرت ہوتو سجدہ کرنا ضروری ہوگا، خواہ زمین پر کرے یا گاڑی کے سامنے کوئی تختہ یا میزر کھ کر، جب اس طرح سجدہ پر قدرت نہ ہوتب اشارہ جائز ہوگا، ورنہ ہیں'۔ واللہ سجانہ اعلم (۳۹۰/۲)

''احسن الفتاويٰ''میں ہے:

'' اگرسراتنا جھکایا جاسکتا ہو کہ زمین تک ایک بالشت یا اس سے کم فاصلہ رہ جائے، تو کسی اینٹ یا تپائی وغیرہ پرسجدہ کرنالازم ہے،اشارہ سے نماز نہ ہوگی'۔ جائے، تو کسی اینٹ یا تپائی وغیرہ پرسجدہ کرنالازم ہے،اشارہ سے نماز نہ ہوگی'۔ (۵۵/۴)

" سوال: عذر کی بناپر کرسی پڑ بیٹھ کرنماز پڑھنے والا سر کے اشارہ سے سجدہ کرسکتا ہے یانہیں؟

جواب: حامداومسلیا: جومسلی کھڑ ہے ہوکراورز مین پر بیٹھ کرنماز نہ پڑھ سکنے
کی وجہ سے اگر کرسی پر بیٹھ کرنماز پڑھتا ہے، توالیے مسلی کے لیے بشر طیکہ وہ اپنے
آ گے سجدہ گاہ میں کوئی ٹیبل وغیرہ رکھاس پر بیشانی رکھ کرسجدہ کرسکتا ہو، اور ٹیبل
او نچائی میں کرسی کے برابر یا کرس سے نوانچ او نچا ہو، اس سے زائداو نچا نہ ہو، تو
اس کواپنے آ گے ٹیبل وغیرہ رکھاس پر سجدہ کرنا فرض ہے، کرسی پر بیٹھ کراس طرح
سجدہ کر سکنے کی صورت میں صرف سر کے اشارہ سے یا تھوڑا جھک کر سجدہ کرنے
سجدہ کر سکنے کی صورت میں صرف سر کے اشارہ سے یا تھوڑا جھک کر سجدہ کرنے
سے نماز شیح نہ ہوگی۔

البتہ جومصلی عذر کی بنا پر کرسی پر بیٹھ کر نماز پڑھتا ہواور ھپ تفصیل بالاٹیبل وغیرہ کوئی سخت چیز سامنے رکھ کراس کے او پر سجدہ نہ کرسکتا ہو، اور اس طرح سجدہ کر نے سے نا قابلِ برداشت در دہوتا ہو، تو ایسامصلی اشارہ سے سجدہ کرسکتا ہے، کین اس کو سجدہ کے لیے رکوع سے نسبتاً زیادہ جھکنا ضروری ہے'۔ (۲۹۱،۴۹۰/۱)

د' کرسی پر اور مریض کی نماز کے احکام' نامی کتا بچے میں ہے:

''اگرکوئی شخص زمین پرسجدہ کرنے پر قادر نہیں،اوروہ کرسی پر بیٹھ کرنماز پڑھ رہا ہے،تو پھراس کوکرسی پر بیٹھ کراپنی نشست کے برابریااس سے زیادہ سے زیادہ بارہ انگل اونچی چیز پر بیشانی ٹکا کرسجدہ کرنا چاہیے'۔ (ص/۳۵،مؤلفہ فتی محدرضوان) "آپ کے مسائل اوران کاحل" میں ایک سوال وجواب اس طرح ہے:
"سوال: ایک ضعیف عورت ایک کری پربیٹھ کر دوسری چھوٹی میز پر سجدہ کرتی ہے، تو کیا نماز ہوجائے گی؟

جواب: جوشخص سجدہ کرنے پر قادر نہ ہو، وہ سر کے اشارہ سے سجدہ کرے اور رکوع کے اشارہ سے سجدہ کرنافضول ہے'۔ رکوع کے اشارہ سے ذرازیا دہ سرجھکائے، چھوٹی میز پرسجدہ کرنافضول ہے'۔ (۳۲۹/۳)نضافیشدہ مدیدایڈیشن)



تجزية فتاوي برجزئيهأولي

(۱) <u>دار العلوم د بوبند</u> کے فتوی سے بیمعلوم ہوتا ہے کہ جوانسان کسی بھی ہیئت میں زمین پر بیٹے کررکوع و بجود کے ساتھ نماز ادا کرسکتا ہے، تواس کوز مین ہی پر بیٹے کررکوع و بجود کے ساتھ نماز ادا کرنا ضروری ہے، کرسی پر بیٹے کررکوع و بجود کے بیٹے میں اشارہ سے نماز ادا کرنا جائز نہیں ، نماز نہیں ہوگی ، البتۃ اکرز مین پر کسی بھی ہیئت میں بیٹے ناد شوار ہوتو کرسی پر نماز ادا کی جاسکتی ہے۔

(۲) فقاوی دارالعلوم زکریاسے بیمعلوم ہوتا ہے کہ جوحفرات قیام وہجود پر قادر نہیں وہ زمین پر بیٹھ کراشارہ کے ساتھ نماز پڑھیں، کرسی پر نماز پڑھنا درست نہیں، کین اگر قیام پر فقد رت ہوا ور بچود پر قدرت نہ ہوتو ایسی صورت میں اس کے لیے افضل یہی ہے کہ زمین پر بیٹھ کراشارہ کے ساتھ نماز پڑھے، کرسی پر نہیں، کیوں کہ قعود مشابہ بالسجو داور اقرب الی الارض ہے، البتۃ اگر زمین پر بیٹھنا انتہائی تکلیف دہ ہوا ور سجدہ سے بھی عاجز ہوتو پھر بحالتِ مجبوری اشارہ سے نماز پڑھ سکتا ہے (اس سے بظاہر یہ مفہوم ہوتا ہے کہ اس صورتِ حال میں کرسی پر اشارہ سے نمازگی گنجائش ہے)۔

(۳) <u>احسن الفتاویٰ</u> سے معلوم ہوتا ہے کہ جوشخص زمین پر بیٹھ کر رکوع و ہجود کے ساتھ نماز پڑھ سکتا ہے اس کے لیے کرسی پر بیٹھ کرا شارہ سے نماز پڑھنا جائز نہیں۔ (۳) فقاوی بینات میں "گاڑی اور کری پر بیٹھ کرنماز پڑھنے کا تھم" کے عنوان کے تحت مذکور ہے کہ قیام پر قدرت نہ ہونے کی صورت میں مریض کے لیے بنائی گئ گاڑی میں نماز پڑھنا جائز ہے، بشر طیکہ رکوع وسجدہ پر قدرت نہ ہو، اگر قیام پر قدرت نہ ہیں مگر رکوع سجدہ پر قدرت ہے تو رکوع سجدہ کرنا فرض ہے، ایسی صورت میں مذکورہ گاڑی میں سامنے ٹیبل وغیرہ رکھ کر سجدہ ادا ہوسکتا ہو، تواس میں نماز جائز ہے، ورنہ نہیں۔

اس فتوی کی تصویب شیخ الاسلام حضرت مولا نامفتی تقی عثانی دامت برکاتهم نے ان الفاظ میں فرمائی:

"جواب صحیح ہے، اور خلاصہ یہ ہے کہ جب قیام پر قدرت نہ ہوتو زمین پر بیٹھ کر بھی نماز جائز ہے اور گاڑی پر بیٹھ کر بھی ، لیکن دونوں صورتوں میں اگر سجد ہے پر قدرت ہوتو سجدہ کرنا ضروری ہوگا، خواہ زمین پر کرے یا گاڑی کے سامنے کوئی تختہ یا میزر کھ کر، جب اس طرح سجد ہے پر قدرت نہ ہوتب اشارہ جائز ہوگا، ورنہ نہیں'۔ (۳۹۰٬۳۸۹/۲)

حضرت مفتی صاحب کی تحریہ سے میہ مفہوم ہوتا ہے کہ جو شخص سجدہ پر قادر ہے،اور گاڑی اور کرسی پر بیٹھ کر وہ سجدہ نہیں کر پاتا، تو گاڑی اور کرسی پر اس کی نماز جائز نہیں ہوگی،اورا گرسجدہ پر قادر نہیں تو گاڑی یا کرسی پر بیٹھ کراشارہ سے نماز پڑھنا جائز ہے۔ (۵) مفتی شعیب الله خان صاحب کے مضمون سے معلوم ہوتا ہے کہ بلا عذرِ معقول کرسی پر بیڑھ کر نماز پڑھنا ناجائز ہے، اور اس صورت میں کرسی پر نماز پڑھنا ناجائز ہے، اور اس صورت میں کرسی پر نماز پڑھنے والوں کی نماز بالکل بھی نہیں ہوگی، اور اُن کی بینمازیں اُن کے ذمہ کی حالہ باقی رہیں گی، البتہ معقول اعذار کی صورت میں کرسی پر نماز کی اجازت ہے۔

بافی رہیں کی ،البتہ معقول اعذار کی صورت میں کرسی پرنماز کی اجازت ہے۔

(۲) مفتی محمر سلمان منصور بوری صاحب کی تحریر سے معلوم ہوتا ہے کہ جو شخص کسی وجہ سے سجدہ کرنے پر قادر نہ ہواس سے قیام کا فریضہ ساقط ہے ، اس کے لیے بیٹھ کر اشارہ سے نماز پڑھنا افضل ، اور کھڑے کھڑے اشارہ سے نماز پڑھنا خلاف اولی ہے ، اور اس کے لیے کرسی یا اسٹول پر بیٹھ کر اشارہ سے نماز پڑھنا خلاف اولی ہے ، اور اس کے لیے کرسی یا اسٹول پر بیٹھ کر اشارہ سے نماز پڑھنا کی کھی گنجائش ہے۔

(2)'' کرسی براور مریض کی نماز کے احکام ''سے معلوم ہوتا ہے کہا گر کوئی خص قیام ،رکوع اور سجدہ تینوں ارکان پر قادر ہے، فقط گھٹنوں میں دردوغیرہ کی وجہ سے وہ زمین پر دوزانو ، چارزانو - خواتین کے بیٹھنے کی طرح - غرضیکہ کسی بھی طرح مسنون وغیر مسنون قعدہ کرنے پر قادر نہیں ، تواس کے لیے کرسی پر نماز بھی طرح مسنون وغیر مسنون قعدہ کرنے پر قادر نہیں ، تواس کے لیے کرسی پر نماز بڑھنا اس طریقے سے جائز ہے کہ قیام کی حالت میں با قاعدہ کھڑا ہو، قیام سے فارغ ہوکر کمر جھکا کر رکوع کرے ، اور اپنی کرسی کی نشست کے برابر یااس سے زیادہ بارہ انگل اونچی چیز پر پیشانی ٹکا کر سجدہ کرے۔

(۸) شخ خاشع حقی العلوانی کی تحریر ہے معلوم ہوتا ہے کہ جومسلی قیام، رکوع اور جو قیام پر اور جو قیام پر اور جو دیام پر اور جو دیام کے ساتھ نماز پڑھنے کا مکلّف و پابند ہے، اور جو قیام پر قادر نہیں وہ بیٹھ کر اشارہ قادر نہیں وہ بیٹھ کر اشارہ کے ساتھ، اور جواس پر بھی قادر نہیں وہ بیٹھ کر اشارہ کے ساتھ، اور جواس پر بھی قادر نہیں وہ بہلو کے بل لیٹ کر نماز پڑھے گا، یہ تمام طریقے حدیثِ پاک سے ثابت ومنصوص ہیں، رہا کرسی پر بیٹھ کر نماز پڑھنا تو وہ دین میں بدعتِ ظاہرہ اور شریعت کے بتائے ہوئے طریقہ کے مقابل ایک نئے طریقہ کی مقابل ایک نئے طریقہ کی ایجاد ہے، جو کسی بھی طرح قابل قبول نہیں ہے۔

(۹) <u>شیخ احمر الجی الکردی</u> کے فتوی سے بیمعلوم ہوتا ہے کہ جو تخص زمین پر سجدہ کی قدرت نہر کھے (قطع نظراس کے کہ قیام ورکوع پر قادر ہویا نہ ہو) تواس کے لیے کرسی پرنماز پڑھنا جائز ہے۔

(۱۰) شخ عبد العزیز الحداد کفتو سے معلوم ہوتا ہے کہ جوشخص قیام پر قادر ہو وہ قیام کے ساتھ نماز کا مکلّف و پابند ہے، اگروہ اس کی استطاعت نہ رکھے تو بیٹھ کر یا چت لیٹ کرنماز پڑھے گا، شخ یہ بھی فرماتے ہیں کہ اگرامام اس قدر کمی قر اُت کر سے کہ مقتدی اس کا متحمل نہ ہواور قیام سے عاجز آ جائے، تو وہ کرسی یا زمین پر بیٹھ سکتا ہے، اور ان دونوں صورتوں میں اپنی استطاعت کے مطابق رکوع و جود کر ہے گا۔

(۱۱) شیخ <u>محمد سعید رمضان البوطی</u> کے فتوے سے معلوم ہوتا ہے کہ جس مریض کو ڈاکٹر قیام سے منع کردے، مگر زمین پر بیٹھ کر رکوع و ہجودیا اشارہ کے ساتھ نماز سے منع نہ کرے، تواس پر زمین پر بیٹھ کرنماز پڑھناوا جب ہے، کرسی پر اس کی نماز درست نہیں ، لیکن اگروہ مریض کوز مین پر گھٹنے موڑ کر بیٹھنے سے منع کرتا ہے توابیام یض کرسی پر بیٹھ کرنماز پڑھ سکتا ہے،اوراس کی نماز درست ہے۔ (على شكة نبت)



تجزية فتاوى برجزئية ثانيه

(۱) فقاوی دارالعلوم دیوبند سے معلوم ہوتا ہے کہ جس صورت میں کرسی پر نماز کی ادائیگی کی اجازت ہے، اس میں سا دہ کرسی پر نماز ادا کی جائے ،ٹیبل والی کرسی کا استعال نہ کیا جائے۔ (یعنی کرسی پر نماز پڑھنے والا شخص سجدہ کا مکلّف و پابند نہیں، بلکہ وہ اشارہ سے نماز پڑھے گا، اور رکوع و سجدہ دونوں میں ہاتھ کوران پر کھے گا)۔

(۲) احسن الفتاوی کے فتو ہے ہے معلوم ہوتا ہے کہ کرسی پر بیٹھ کرنماز پڑھنے والا شخص اگر سجدہ پر قادر ہو، اور بوقت سجدہ ایک کرسی پر بیٹھ کر دوسری کرسی پر سجدہ کرے، اور بوقت سجدہ دونوں گھٹے بھی کرسی پررکھے، تواس کی نماز ادا ہوگی، ورنہ واجب الاعادہ ، مع ہذا ایسا کرنا گناہ ہے۔ (یعنی کرسی پر بیٹھنے والا شخص سجدہ پر قادر ہوتا ہے، اور وہ مذکورہ بالاطریقہ پر سجدہ نہیں کرتا، تواس کی نماز درست نہیں)۔

(۳) <u>کفایت المفتی</u> کے فتو ہے ہے معلوم ہور ہا ہے کہ جو شخص زمین پر بیٹھ کر سجدہ کی طاقت نہیں رکھتا، اس کے لیے کرسی پر پاؤں پنچے لڑکا کر بیٹھنا اور ٹیبل پر سجدہ کے لیے سرجھکا ناجا مُزہے۔(یعنی جو شخص زمین پر بیٹھ کرسجدہ کرسکتا ہے، اس کے لیے کرسی پر بیٹھ کرسا منے رکھ ٹیبل پر سجدہ کرنا جا مُزنہیں ہے)۔

(۴) فقاوی دارالعلوم زکریا ہے معلوم ہوتا ہے کہ ایسا مریض یا معذور جس کے لیے زمین پر بیٹھنامشکل ہواور وہ کرسی پر نماز پڑھے، تو سامنے رکھی میزیا ٹیبل پرسجدہ کرنا درست ہے،ضروری نہیں ،سجدہ کے لیے اشارہ کافی ہے۔

(۵) فقاوی بینات کے فتو ہے ہے معلوم ہورہا ہے کہ قیام پر قدرت نہ ہونے کی صورت میں زمین پر بیٹھ کر بھی نماز جائز ہے اور گاڑی پر بھی، لیکن دونوں صورتوں میں سجدہ پر قدرت ہوتو سجدہ کرنا ضروری ہوگا، خواہ زمین پر کرے یا گاڑی کے سامنے کوئی تختہ یا میزر کھ کر، جب اس طرح سجدہ پر قدرت نہ ہوتب اشارہ جائز ہوگا، ورنہ نہیں۔ (یعنی کرسی پر بیٹھ کرنماز پڑھنے والا اگر سامنے تختہ یا میزر کھ کرسجدہ پر قادر ہے، تو وہ اس پر سجدہ کا مکلّف و پابند ہے)۔

(۲) <u>زبدة الفتاویٰ</u> سے معلوم ہور ہاہے کہ جو خص کھڑ ہے ہوکراور زمین پر بیٹھ کرنما زنہیں پڑھسکتا، اگروہ کرسی پر بیٹھ کرنماز پڑھتا ہے، اور اپنے آگے کوئی ٹیبل وغیرہ رکھ کر سات ہے، اور ٹیبل او نچائی میں کرسی کے برابر یا کرسی سے نوانچ او نچا ہو، اس سے زائداو نچا نہ ہو، تو اس کو اپنے آگ ٹیبل مغیرہ رکھ کر اس پر سجدہ کرنا فرض ہے، اگر ایسانہیں کرتا تو اس کی نماز نہیں ہوگی۔

(۷) کتابچہ'' کرسی پراورمریض کی نماز کے احکام'' سے معلوم ہوتاہے کہ جو شخص زمین پرسجدہ کرنے پر قادر نہیں اوروہ کرسی پر بیٹھ کرنماز پڑھ رہاہے، تواس کو کرسی پر بیٹھ کراپنی نشست کے برابر یااس سے زیادہ سے زیادہ بارہ انگل اونچی چیزیر بیشانی ٹکا کرسجدہ کرنا جا ہیے۔

(۸) '' آب کے مسائل اوران کاحل' سے معلوم ہور ہاہے کہ جو شخص سجدہ پر قادر نہ ہواوروہ کرتی پر بیٹھ کرنماز پڑھر ہا ہو، تو وہ اشارہ کے ساتھ رکوع اور سجدہ کرے ، سجدہ کے لیے اپنے سامنے میزٹیبل وغیرہ رکھنا فضول ہے۔ (یعنی سامنے ٹیبل وغیرہ رکھنا فضول ہے۔ (یعنی سامنے ٹیبل رکھ کراس پر سجدہ کرنا نہ فرض ، نہ اولی ، بلکہ فضول ہے)۔

(۹) کتاب المسائل سے معلوم ہور ہاہے کہ جو شخص رکوع سجدہ پر قادر نہ ہووہ بیٹے کر رکوع سجدہ کے لیے افضل بیٹے کر رکوع سجدہ کے لیے افضال بیٹے کر کھی رکوع اور سجدہ کے اشارہ کے ساتھ نماز ہے۔ کیکن اگر وہ کرسی یا اسٹول پر بیٹے کر بھی رکوع اور سجدہ کے اشارہ کے ساتھ نماز پڑھتا ہے تو اس کی نماز درست ہے ، (یعنی زمین پر سجدہ کی قدرت نہ ہونے کی صورت میں سامنے ٹیبل وغیرہ رکھ کر سجدہ کرنا ضروری نہیں)۔



خلاصة بحث

کرسی پر نماز کے جواز وعدمِ جواز کی بیہ پوری بحث آپ قارئین کے سامنے ہے، ہمیں اپنے اِن بزرگ مفتیانِ کرام کے فقاوی پرکسی نقد وتبصرہ کے بغیر، اتنا عرض کر دینا ضروری معلوم ہوتا ہے کہ - جب شریعت نے معذوروں اور مریضوں کی نماز کی تمام حالتیں بیان کردی - کہ:

(۱) جوشخص قیام پر قادرنہیں وہ زمین پر بیٹھ کررکوع و ہجود کے ساتھ نماز پڑھ سکتا ہے۔

(۲) جوشخص زمین پربیٹھ کررکوع و بجود پر قادرنہیں تو وہ زمین پربیٹھ کررکوع و بجود

کے لیے اشارہ کے ساتھ نماز پڑھ سکتا ہے۔

(۳) جوشخص زمین پربیٹھ کررکوع وجود کے لیے اشارہ کے ساتھ نمازنہیں پڑھ ۔

سکتاوہ پہلوکے بل یا چت لیٹ کرنماز پڑھ سکتا ہے۔

عن عمران بن حصين - رضي الله عنه - قال: كانت بي بواسيرُ فسألتُ النبي - عن الصلاة فقال: "صلّ قائمًا ، فإن لم تستطع فقاعدًا ، فإن لم تستطع فعلى جنب".

(بخاری: ۳۷۷/۴، باب إذا لم یطق قاعدا صلی علی جنب ، عمدة القاری: ۳۷۷/۴)
اورا گرکوئی شخص مذکوره نتیول حالتوں میں سے کسی بھی حالت پر نماز نہیں پڑھ
سکتا ،اوراس کی بیرحالت ایک دن رات لیعنی پانچ نماز وں سے زیادہ رہتی ہے، تو
اس سے فریضهٔ نماز ساقط ہے۔[درمخار:۲/۵۷۰،عمدة الفقه] تو پھر کیوں نماز جیسی

عظیم الشان عبادت میں ایک نئی صورت کی اجازت دے کر اُن مفاسد کا دروازہ کھولا جارہا ہے، جن کا بعض فتاوی میں اندیشہ کیا جارہا ہے، حالانکہ یہ مفاسد اندیشوں کے مقام سے نکل کر مشاہدات کا درجہ اختیار کیے جارہے ہیں، مزید برآل جو حضرات بعض مخصوص صورتوں میں کرسی پرنماز کی اجازت دے رہے ہیں، اُن میں سے بعض کرسی پرنماز پڑھنے والے خص کے سلسلے میں میں اُن میں کسی سے بعض کرسی پرنماز پڑھنے والے خص کے سلسلے میں مختلف باتیں لکھ رہے ہیں، مثلاً:''جو شخص اپنے سامنے میز ٹیبل وغیرہ رکھ کر

سجدے پر قادر ہے':

اس کے لیےاُس پر سجدہ کرنا فرض ہے۔

۲- اُس کے لیےاُس پر سجدہ کرنااولیٰ ہے۔

۳- اُس کے لیےاُس پرسجدہ کرنافضول ہے۔

حالانکہ شجے بات ہے ہے کہ جب بیٹخص زمین پرسجدہ کرنے پر قادر ہی نہیں، تو وہ سجدہ کے لیے اشارہ ہی کا مکلّف ہے، خواہ وہ زمین پر بیٹے کرنماز پڑھ رہا ہو یا کرسی پر، اور یہ حقیقت بھی کسی پر پوشیدہ نہیں کہ کرسی پر بیٹے کی ہیئت زمین پر بیٹے کی طرح نہیں ہے کہ وہ اپنی نشست کے برابریا اُس سے زیادہ ۱۲ ارانگل اونچی چیز پر سجد ہے کی قدرت رکھنے کی صورت میں اُس پرسجد ہے کا مکلّف ہوگا، اسی لیے دار العلوم دیو بند کے مفتیانِ کرام نے جس صورت میں کرسی پر نماز کی اجازت دی، اُس میں یہی تحریفر مایا کہ – سادہ کرسی پر نماز اداکی جائے ، ٹیبل والی کرسی استعال نہ کی جائے ، ٹیبل والی کرسی استعال نہ کی جائے ، بینی ایسا شخص رکوع و جود کے لیے اشارہ کرے۔

لہذاہمیں جا ہیے کہا ہے فتاویٰ میں معذوروں اور مریضوں کونماز کی وہی حالتیں بتلائیں، جوحدیث یاک سے منصوص وثابت ہیں، کرسی پرنماز کے جواز کورواج نہ دیں، کیوں کہ پیطریقہ چے ثابت سنت کے خلاف ہونے کے ساتھ ساتھ نماز کی اصلِ روح کمالِ تواضع وعاجزی کے مخالف ہے، نیز بہت سے اُن مفاسد اور خرابیوں کا داعی ہے، جن کی وجہ سے جماعت العلماء تامل ناڈو کے تقریبا ۳۵۰ علاء کرام نے کرسی پر بیٹھ کرنماز پڑھنے کوقطعاً ناجا ئز قرار دیا۔ اور جوحضرات مفتيانِ كرام حديث وآثاراورمختلف فقهى عبارتوں كوبنياد بناكر، معقول اعذار کی صورت میں ، کرسی پر بیٹھ کرنماز پڑھنے کی اجازت دے رہے ہیں، وہ کرسی پر بیٹھ کرنماز پڑھنے والوں کورکوع و بجود کے لیے اشارہ کا مامور کریں، اینے سامنے میز یاٹیبل پرسجدہ کا حکم دے کراجتہاد دراجتہاد نہ کریں، کیوں کہ عبادات امرِ تعبدی ہیں،اوراُن میں اِس طرح قیاس واجتہاد کی گنجاکش نہیں۔



تجزيه وتجويز

ا- معذور ومریض حدیث پاک سے منصوص و ثابت طریقہ پر ہی نماز ادا
کرے،کرسی پرنہیں، کیوں کہ کرسی پرنماز صحیح ثابت سنت کے مخالف ہونے کے
ساتھ ساتھ نماز کی روح کے منافی اور بہت سے مفاسداور خرابیوں کا داعی ہے۔
۲- اگر کوئی مریض سجدہ پر قادر ہے، پورے قیام پر قادر نہیں، تو جتنی دیر قیام
کرسکتا ہے، اُتنا قیام اُس پر فرض ہے، خواہ ایک آیت یا تکبیر تحریمہ کے بقدر ہی
کیوں نہ ہو،اگروہ شروع ہی سے زمین یا کرسی پر بیٹھ کر نماز ادا کرتا ہے، تو اُس کی
نماز نہیں ہوگی۔ [درعتار مح شامیہ: ۲۲۷]

۳- اگرکوئی مریض کھڑ ہے ہونے پر قادر ہے، رکوع سجدہ، یا صرف سجدہ پر قادر نہیں، تو اُس کے لیے زمین پر بیٹھ کر رکوع و مہیں، تو اُس کے لیے زمین پر بیٹھ کر رکوع و سجدہ کے لیے اشارہ کے ساتھ نماز پڑھنا جائز ہے۔ [ایشاً:۲/۲۱]

بوں سے اگر کوئی مریض بعض مفتیانِ کرام کے فناوی پڑمل کرتے ہوئے ، بعض مخصوص صورتوں میں کرسی پرنماز پڑھتا ہے، تو وہ رکوع و بجود کے لیے اشارہ ہی کرےگا،اپنے سامنے میزیاٹیبل رکھ کراُس پرسجدے کا مکلّف و پابند نہ ہوگا۔

هذا ما ظهر لح

والله اعلم بالصواب وعلمه اتم واحكم كتبالعبد مم جعفر لل رحماني المبالعبد مم جعفر لل رحماني المبالعبد المرابع المساس

